

100 Sena Parroċċa

Billi l-post imsejjah Raħal Ġdid (Pawla) fil-limiti ta' Hal Tarxien huwa wisq bogħod mill-Knisja Parrokkjali tiegħu taħt l-isem ta' Marija Mhabbra mill-Anglu, u b'hekk jiġri li l-Kappillan ma jistax jieħu hsieb ta' dawk li joqogħdu hemm, u billi dawn in-nies li issa kibru hafna fil-ghadd, għad jeħtieġu hafna hwejjeġ, ghalkemm hasbilhom għal xi ftit ir-Rettur tal-Knisja mkabbra ta' hemm, li l-ewwel kienet imsemmija għal Santa Baldiska Vergni tal-Ordni Ġerosolmitan ta' San Ġwann u issa għal Qalb Imqaddsa ta' Ġesù, kif qalulna n-nies stess ta' hemm fiż-żjara pastorali; ahna bis-setgħa li għandna bhala Delegat Appostoliku



fiż-żjara, nifirdu dan il-post imsejjah Raħal Ġdid bin-nies kollha tiegħu mill-Knisja Parrokkjali ta' Hal Tarxien u lill-imsemmija knisja taħt l-isem tal-Qalb Imqaddsa ta' Ġesù nwaqqfuha u ngharrfu li hi mwaqqfa bhala Knisja Parrokkjali ġdida bil-jeddijiet, drittijiet, setgħat tal-hsieb tal-erwieħ u tal-amministrazzjoni tas-Sagramenti kollha li soltu jamministraw il-kappillani, u bidmirijiet, xogħol, piżijiet, unuri, ilbies u drittijiet parrokkjali. Bhala doti u ghajnuna tal-Kappillan inhalluha d-dhul magħruf u dak li jinqala', il-primizji, il-qliegħ u d-drittijiet l-oħra li n-nies ta' hemm kienu soltu jagħtu lill-Knisja Parrokkjali tal-Lunzjata ta' Hal Tarxien.

Biex ma jinqalax tahwid fuq il-limiti, ahna nifirdu lil din il-Parroċċa ġdida tal-Qalb Imqaddsa ta' Ġesù mill-imsemmija Knisja Parrokkjali ta' Hal Tarxien kif jidher fil-pjanta li tinsab hawn, li hi miġjuba u ffirmata mill-Kappillan tal-lum.

Biex jieħu hsieb tal-erwieħ ta' din il-Parroċċa ġdida, sa ma jintgħazel il-Kappillan, ahna nqiegħdu u nhallu jagħmilha bhala Vigarju Kurat lill-mahbub tagħha fi Kristu Dun Salv Busuttil u f'idejħ inhallu l-amministrazzjoni tas-Sagramenti



kollha tal-knisja u rridu u nġieghlu, taht il-peni li tqiegħed il-liġi tal-Knisja, li dawk kollha li joqogħdu fl-imsemmi Raħal Ġdid għandhom jagħtu lill-Kappillan il-ġdid jew lill-Vigarju tiegħu jew lill-Ekonomu, il-primizji, dhul, drittijiet u hlas kollu ċert kemm ukoll incert.

Intant bis-setgħa tagħna ndawru u nġarrfu li hu mdawwar it-titlu ta' benefizzju u l-ġuspatronat sekulari mill-knisja msemmija għall-altar tal-ġenb taht l-isem tal-istess Santa Baldiska, kif għedna fl-Editt tagħna tad-29 ta' Awwissu 1905, u nwaqqfu u nġarrfu li hu mwaqqaf l-altar maġġur taht l-isem li għedna tal-Qalb ta' Ġesù.

Mogħti f'Malta f'Palazz Arċiveskovili Tagħna tal-Belt Valletta, fit-12 ta' Lulju 1910.

Kan. Lwiġi M. Camilleri
Kanċillier

Corner Pet Shop

Tarpien Road, Paola